

साख सुणायां ( ७३ )

तुंहिजे लादुले जा गुण गायां तुंहिजे लादुले जा गुण गायां  
लख लख आशीशूं बुधायां तुंहिजे लादुले जा गुण गायां॥

जिते किथे तुंहिजे लालण सां हरी हमराहु आ  
केशवु कुशालु कंदो तुंहिजे लालजो जो प्रेमियुनि पातशाह आ  
ध्याये शंकर पारवती अ खे लाल जा मंगल मनायां॥

अचुति ईश्वरु अलबेले खे अपार आनंद दींदो  
गिरिवर धारी महर मया सां सभेई कष्ट कटींदो  
वाहगुरु नामु कंदो रखवारी सिक सां तंहि खे साराहियां॥

माधवु महर मंझा महबूब जी अरोगु रखंदो काया  
अमरु गुरु अरिदास मजींदो छुहे न दुख जी छाया  
सदां सुदृष्टि कंदो सारंग धरु तंहि खे थी लीलायां॥

जोधो जती थींदो तुंहिजो जानिबु बचिड़ो बुधु तूं मैया  
निष्काम नेहु निबाहे नाथ सां रीझाए रघुरैया  
हिन्दु सिंधु में हाकारो थींदो सची थी साख सुणायां॥

हर हर हरी अ खे हथिड़ा जोड़े विनय कयां दिलि लाए  
सुखदेवी तुंहिजे सुवन सलोने ते कृपा हथिड़ो घुमाए  
सदा सुहग जा सुखड़ा माणी इन वर लाइ वाझायां॥

गरीबि श्री खण्डि नामु निमाणो आहे पतितनि पावन  
कोकिल भाव सां वसे कुंजन में थिये भगुवन्त मन भावन  
गोद कंदो आनंद अहिलाद खे लिक्की लिक्की झातिड़ियूं पायां॥